

# పంటలు కాపాడాలి...

- అధికారులు సమన్వయంతో పని చేయాలి.....
- రాష్ట్ర మంత్రులు ఉత్తమ్ కుమార్ రెడ్డి, తుమ్మల
- ప్రజలకు వాస్తవ పరిస్థితులపై సమాచారం అందించాలి
- చుక్కనీరు వృధా కాకుండా సమర్థవంతంగా నీటి నిర్వహణ జరగాలి



మంగళవారం 11 మార్చి 2025 తెలంగాణ రాష్ట్ర ప్రభుత్వ గుర్తింపు పొందిన మీడియా సంస్థ

5

# ప్రాధాన్యత క్రమంలో సాగునీటి ప్రాజెక్టులు పూర్తి

- పాత ప్రాజెక్టుల నిర్వహణ పై దృష్టి పెట్టండి
- నీటిపారుదల శాఖ, పౌర సరఫరాల శాఖ ప్రీ బడ్జెట్ సమావేశంలో డిప్యూటీ భట్టి విక్రమార్కమల్లు, మంత్రి ఉత్తమ్ కుమార్ రెడ్డి



హైదరాబాద్ బ్యూరో, కెరటం న్యూస్  
ప్రాధాన్యత క్రమంలో సాగునీటి ప్రాజెక్టులకు నిధులు కేటాయించి పూర్తి చేసేందుకు రాష్ట్ర ప్రభుత్వం సిద్ధంగా ఉందని డిప్యూటీ సీఎం భట్టి విక్రమార్క మల్లు, వీటిపారుదల శాఖ మంత్రి ఉత్తమ్ కుమార్ రెడ్డి తెలిపారు. సోమవారం డాక్టర్ బి.ఆర్ అంబేద్కర్ సచివాలయంలో జరిగిన సాగునీటిపారుదల శాఖ, పౌర సరఫరాల శాఖ ప్రీ బడ్జెట్ సమావేశంలో వారు పలు అంశాలు చర్చించారు. ఎస్ ఎల్ బి సి ప్రాజెక్టు ప్రాధాన్యత అంశంగా తీసుకోవాలని, AMRP లో ఐదవ పంపు ఏర్పాటు చేసుకునే పనులు పూర్తి చేయాలని ఆదేశించారు. ఉమ్మడి ఖమ్మం జిల్లాలో సీతారామ ప్రాజెక్టు పూర్తిగా స్టడీ చేసి గోదావరి నీటితో పాలేరు రిజర్వాయర్ను పరిపుష్టం చేసే పనులు వేగవంతం **మిగతా 2లో..**



## ఖమ్మం మధురానగర్లో దారుణం..!

- వ్యాపారంలో నష్టపోయిన దంపతులపై ప్రయివేట్ సైన్యం దాడి
- బ్రాయిలర్ కోళ్ల వ్యాపారం కోసం కోటి 30 లక్షల అప్పు చేసిన దంపతులు
- బర్డ్ ఫ్లూ ప్రభావంతో ఆర్థికంగా దెబ్బతిన్న వ్యాపారి
- అప్పు ఇచ్చిన ఏఎస్ఐ రాజ్యనాయక్ మధ్యవర్తుల అపూయిత్యాలు.
- ఇంటిని ఖాళీ చేయించేందుకు ప్రయివేట్ సైన్యం అరాచకం
- మహిళపై అసభ్యంగా ప్రవర్తించిన వ్యక్తులు, ఇంట్లో లూటీ
- పోలీసులకు ఫిర్యాదు చేసిన బాధితులు-
- సీసీటీవీ ఫుటేజీ కీలకం



## జర్నలిస్టుల వికృత చాటుతాం

- ఇండ్ల స్థలాల సాధనకు ఉద్యమం
- టీడబ్ల్యుజేఎఫ్ లో భారీగా చేరికలు
- సభ్యత్వ నమోదుకు భారీ స్పందన
- ఖమ్మంలో జర్నలిస్టుల బైక్ ర్యాలీ.. అంబేద్కర్ కు నివాళి



## ప్రజా సమస్యలపై పోరుబాట..

- మార్చి 20 వరకు సర్వేలు
- 20 నుండి 30 వరకు మండల, మున్సిపల్ కేంద్రాల్లో ఆందోళనలు
- ఆరు గ్యారంటీల అమలుకు బడ్జెట్లో నిధులు కేటాయించాలి
- భూ సమస్యలు పరిష్కరించాలి
- వారబందీ రద్దు చేసి నిరంతరం నీటి సరఫరా చేయాలి
- వెంటనే స్థానిక సంస్థలకు ఎన్నికలు నిర్వహించాలి
- మీడియా సమావేశంలో సిపిఎం జిల్లా కార్యదర్శి నున్నా నాగేశ్వరరావు



3

2



### వీరణరీమణుల ఆశయ సాధన సమితి ఆధ్వర్యంలో ఘనంగా సావిత్రిబాయి పులే వర్ధంతి



ఖమ్మం టౌన్, కెరటం స్కూల్స్

వీరణరీమణుల ఆశయ సాధన సమితి ఆధ్వర్యంలో సావిత్రి బాయి పులే వర్ధంతిని ఘనంగా జరుపుకున్నారు. ఖమ్మం నగరం లోని కిమ్స్ హాస్పిటల్ సమీపంలోని కార్యాలయంలో జరిగిన కార్యక్రమంలో ముందుగా సావిత్రిబాయి పులే చిత్రపటానికి పుల మాలలు వేసి నివాళులర్పించారు. అనంతరం వీరణరీమణుల ఆశయ సాధన సమితి జిల్లా అధ్యక్షురాలు భూకా కృష్ణారావు బాయి మాట్లాడుతూ.. మహిళల కోసం అపార్థితుల పాటుపడి, పురుషుల తో పాటు అన్ని రంగాల్లో అవకాశాలు కల్పించాలి పోరాడిన సావిత్రి బాయి పులే పేరుతో ప్రతి జిల్లా కేంద్రంలో అధ్యయనం కేంద్రం ఏర్పాటు చేయాలని రాష్ట్ర ప్రభుత్వాన్ని డిమాండ్ చేశారు. సావిత్రిబాయి జీవిత చరిత్రను పాఠ్య పుస్తకాల్లో చేర్చాలని అన్నారు. జయంతి, వర్ధంతిలను కూడా ప్రభుత్వమే అధికారికంగా నిర్వహించాలని సూచించారు. సావిత్రిబాయి చిత్రపటాలు ప్రతి ప్రభుత్వ కార్యాలయంలో ఉండేలా ప్రభుత్వం ఓ సర్కూలర్ జారీ చేయాలన్నారు. మహిళా చట్టాలను పటిష్టంగా అమలు చేయడమే సావిత్రిబాయి కి అర్పించే నిజమైన నివాళి అని ఉపేంద్రబాయి అన్నారు. అనంతరంవీరణరీమణుల ఆశయ సాధన సమితి జిల్లా కార్యదర్శి కె. స్పందన మాట్లాడుతూ.. మహిళలకు దక్కాల్సిన రిజర్వేషన్ కోటను అమలుచేసి, రాజకీయ, ఉద్యోగ, ఉపాధి రంగాల్లో అనేక అవకాశాలు కల్పించేలా చేయాల్సిన బాధ్యత ప్రభుత్వాలపై ఉందని ఆమె అన్నారు. ఈ కార్యక్రమంలో జిల్లా ఉపాధ్యక్షురాలు భూకా జ్యోతి, ప్రధానకార్యదర్శి విజయ, సహాయ కార్యదర్శి ప్రియాంక, అధికార ప్రతినిధి పి. లక్ష్మి, ఆ సంఘం నాయకురాలు రూని, సుభద్ర, శ్రీదేవి తదితరులు పాల్గొన్నారు.

### సావిత్రిబాయి పులేకు భారతరత్న ఇవ్వాలి

#### ● చైర్మన్ డాక్టర్ కె వి కృష్ణారావు



ఖమ్మం టౌన్, కెరటం స్కూల్స్

సావిత్రిబాయి పులే వర్ధంతి సందర్భంగా మహాత్మా జ్యోతిరావు పులే ఐడియాలజీ సొసైటీ వ్యవస్థాపక అధ్యక్షులు పెళ్లూరి విజయ్ కుమార్ అధ్యక్షతన ఆర్. అండ్ బి. గెస్ట్ హౌస్ పులే ప్రాంగణంలో నిర్వహించిన కార్యక్రమానికి ముఖ్యఅతిథిగా తెలంగాణ ఉద్యమకారుల ఫారం రాష్ట్ర స్టీరింగ్ కమిటీ చైర్మన్ డాక్టర్ కె వి కృష్ణారావు పాల్గొని సావిత్రిబాయి పులే దంపతుల విగ్రహాలకు పూలమాలలు వేసి ఘనంగా నివాళులర్పించి మాట్లాడారు. ప్రభుత్వం అధికారికంగా సావిత్రిబాయి పులే జయంతిని, వర్ధంతిని నిర్వహించాలని, స్కూళ్లలో, కాలేజీలలో చిత్రపటాలు ఏర్పాటు చేయాలని, ఆమెకు భారతరత్న ఇవ్వాలని ప్రభుత్వాన్ని డిమాండ్ చేశారు. ఆమె గొప్ప సంఘ సంస్కర్త, ఉపాధ్యాయుని, రచయిత్రి, నిమ్న వర్గాల అభ్యున్నతికి కృషి చేసిన మహనీయురాలు. సమాజంలో మహిళా విద్య పట్ల వ్యతిరేకత ఉన్న కాలంలో తొలి భారతీయ మహిళా ఉపాధ్యాయురాలిగా ఎదిగి మహిళకు ఆదర్శంగా నిలిచారు. భర్త జ్యోతిరావు పులే ను ఆదర్శంగా తీసుకొని మహిళలకు పురుషులతో సమానంగా విద్యావకాశాలు కల్పించడానికి కృషి చేశారు. అనారోగ్యంతో బాధపడుతున్న వ్యాధిగ్రస్తులకు సేవ చేసిన గొప్ప మహిళ. భయంకరమైన ప్లేగు వ్యాధి తో బాధపడుతున్న వారికి సేవ చేస్తూనే మరణించిందని ఈ సందర్భంగా గుర్తు చేశారు. ఈ కార్యక్రమంలో బిఎస్సీ జిల్లా అధ్యక్షులు చెరుకుపల్లి నాగేశ్వర రావు, జిల్లా సెక్రటరీ మిర్యాల నాగరాజు, యం.బి.సి ఖమ్మం జిల్లా అధ్యక్షులు బాసాటి హనుమంత రావు, జాతీయ బీసీ సంక్షేమ సంఘం ఖమ్మం నగర అధ్యక్షులు గద్దె వెంకట్రామయ్య, జి.వెంకన్న, రమేష్, సుదర్శన్, బీసీ సంక్షేమ సంఘం రాష్ట్ర నాయకురాలు కొరివి ధనలక్ష్మి, యన్. సుజాత, తీగల రాము పాల్గొన్నారు.

# ప్రాధాన్యత క్రమంలో సాగునీటి ప్రాజెక్టులు పూర్తి

(మొదటిపేజీ తరువాయి..)  
చేయాలని ఆదేశించారు. గోదావరి పరిధిలో బస్సాపూర్ మొదలు సింగూరు వరకు, ఉమ్మడి మామబాబ్ నగర్ జిల్లాలో ఏదుల నుంచి వట్టెం-ఏదుల కాలువలు పూర్తి చేసుకోవాలని ఆదేశించారు. డిండి ఎత్తిపోతల పథకం పరిధిలో చివరి దశకు చేరుకున్న ప్రాజెక్టులను పూర్తి చేయడంపై అధికారులు దృష్టి సారించాలని ఇరువురు మంత్రులు ఆదేశించారు. రానున్న ఆర్థిక సంవత్సరంలో వివిధ ప్రాజెక్టుల కింద ఉన్న భూ సేకరణ, పాత ప్రాజెక్టుల నిర్వహణ, క్యాపిటల్ వర్క్ పై దృష్టి సారించాలని అధికారులకు తెలిపారు. సాగునీటి ప్రాజెక్టులను ఆధునికీకరించుకోవడం, కాలువలకు లైనింగ్ ద్వారా ప్రాజెక్టుల జీవితకాలం పెరుగుతుందని, అందుబాటులో ఉన్న నీటిని సమర్థవంతంగా వినియోగించుకునేందుకు అవకాశం ఉంటుందని మంత్రులు తెలిపారు. గత పది సంవత్సరాల పాటు

పరిపాలించిన వారు కేవలం ఒక్క కాలేజ్యరం ప్రాజెక్టుపైనే దృష్టి సారించి, రాష్ట్రంలో ఉన్న పాత ప్రాజెక్టుల నిర్వహణ అంశాన్ని గాలికి వదిలేయడంతో అవి ప్రమాదంలో పడే పరిస్థితి ఎదురైందని వివరించారు. పాత ప్రాజెక్టులను కాపాడుకునేందుకు మెయింటెనెన్స్ పనులు చేసుకుంటూనే, కేంద్ర నుంచి వివిధ పథకాల ద్వారా నిధులు రాబట్టేందుకు ఉన్న అవకాశాలను త్వరితగతిన పరిశీలించాలని మంత్రులు తెలిపారు. సాగునీటి ప్రాజెక్టుల పరిధిలో భూ వివాదాల పరిష్కారానికి ప్రత్యేక లీగల్ టీం ను ఏర్పాటు చేసుకోవాలని సూచించారు. రాష్ట్రంలోని అన్ని మీడియం, మైనర్ ప్రాజెక్టుల గేట్ల పరమతులు పూర్తి చేయాలని ఆదేశించారు. కాలువలను బలోపేతం చేసుకునే పనులపై దృష్టి పెట్టాలని సూచించారు. గత పది సంవత్సరాలు పరిపాలించిన వారు అడ్డగోలుగా ఎక్కువ వడ్డీ రేట్లుకు అప్పులు తేవడంతో ఆ భారం ప్రస్తుత

ఖజానా నిర్వహణపై పడుతుందని తెలిపారు. గత పది సంవత్సరాలు పరిపాలించిన వారు 10% వడ్డీ రేటుకు అప్పులు తేగా ప్రజా ప్రభుత్వం ఏర్పడిన తర్వాత ఆ వడ్డీ రేట్లు 8 శాతానికి తగ్గించే దుకు అధికారులు మంచి ప్రయత్నం చేశారని మంత్రులు తెలిపారు. గృహ జ్యోతి పథకం కింద 500 కే గ్యాస్ సిలిండర్ అందిస్తున్నాం. ఈ పథకం నిర్వహణలో ఇబ్బందులు తలెత్త కుండా పౌర సరఫరాల శాఖ, ఆర్థిక శాఖ ఉన్నతాధికారులు నిరంతరం సమన్వయం చేసుకోవాలని సూచించారు. సమావేశంలో స్పెషల్ చీఫ్ సెక్రటరీ రామకృష్ణారావు, సాగునీటి పారుదల శాఖ సలహాదారు ఆదిత్య దాస్, ఆర్థిక శాఖ డిప్యూటీ సెక్రటరీ సందీప్ కుమార్ నుల్లానియా, ఈ ఎస్ జనరల్ అనిల్, స్పెషల్ సెక్రటరీ ప్రశాంత్ జీవన్ పాటిల్, ఆర్ ఆర్ కమిషనర్ విజయ్ కృష్ణారెడ్డి, విజయ భాస్కర్ రెడ్డి తదితరులు పాల్గొన్నారు.

# ప్రజా సమస్యలపై పోరుబాట..



ధఫాలుగా చేసినా ఇంకా పూర్తి కాలేదన్నారు. రైతుభరోసాది అదే పరిస్థితి అన్నారు. భూమిలేని నిరుపేద వ్యవసాయ కార్మికులకు ఏడాదికి 12 వేల రూపాయలు ఇచ్చే ఇందిరమ్మ ఆశ్రీయ భరోసా పథకం అమలు చేయడానికి ఉపాధి హామీ పనులకు లింక్ పెట్టడం వల్ల చాలా మంది నష్టపోతున్నారన్నారు. 18 ఏళ్లు నిండిన మహిళలకు 2500 రూపాయల పథకం ఇంకా ప్రారంభం కాలేదన్నారు. కౌలు రైతులకూ భరోసా ఇస్తామని చెప్పారే తప్ప అమలుకు పూనుకోలేదన్నారు. సన్న రకాల బోన్స్ ఇంకా పెండింగ్లో చాలా ఉందన్నారు. ఇందిరమ్మ ఇళ్ల పథకం అమలు చేస్తున్నామని చెబుతున్నారే తప్ప ఎక్కడా ఇళ్ల నిర్మాణాలు ప్రారంభం కాలేదన్నారు. ఆరుగ్యారంటీల అమలు కోసం రానున్న బడ్జెట్లో నిధులు కేటాయించాలని డిమాండ్ చేశారు. హామీల అమలు కోసం, ప్రజా సమస్యలు తెలుసుకోవడానికి ఇంటింటికి వెళ్లి సిపిఎం కార్యకర్తలు సర్వే చేయనున్నారని తెలిపారు. సోమవారం నుండి 20వ తేదీ వరకు సర్వే జరుగుతుందని, అనంతరం 20 నుండి 30 వరకు మండల, మున్సిపల్ కేంద్రాల్లో ఆందోళనలు జరుగుతాయన్నారు. భూభారతి బిల్లును అమలు చేసి భూ సమస్యలు

పరిష్కరించాలన్నారు. రఘునాథపాలెం మండలం శివాయిగూడెం కాలనీలోని పేదలకు కనీస సౌకర్యాలు కల్పించాలన్నారు. 2012లో 3 వేల మందికి అక్కడ పట్టాలు ఇచ్చారని, గత బిఆర్ఎస్ ప్రభుత్వంలో వాటి పట్టాలను రద్దు చేయాలని చూడగా ఆందోళనలు చేశామన్నారు. ఇల్లు కట్టిన వారి పట్టాలు రద్దు చేస్తామని అధికారులు చెబుతున్నారని, ఇంకా 900 మంది ఇల్లు కట్టుకోలేదని అన్నారు. వీరికి కాంగ్రెస్ ప్రభుత్వం ఇందిరమ్మ ఇళ్లు మంజూరు చేయాలని డిమాండ్ చేశారు. - వారబంధిని రద్దు చేయాలి నీటి సరఫరా లేక సాగర్ ఆయకట్టు ఎండిపోతోందని, వెంటనే వారబంధి పద్ధతిని రద్దు చేయాలని నున్నా నాగేశ్వరరావు డిమాండ్ చేశారు. గోదావరి జలాలు ఎన్ఎస్పికి రావడంతో వైరా నుండి సత్తుపల్లి ప్రాంతానికి ఇబ్బంది లేదని, బిబిసి కెనాల్ కింద పంటలు ఎండిపోతున్నాయని అన్నారు. వెంటనే వారబంధి పద్ధతిని రద్దు చేసి నిరంతరం నీటి సరఫరా చేయాలని డిమాండ్ చేశారు. పల్లెల్లో పాలన అన్యవ్యస్థంగా ఉందని, వెంటనే స్థానిక సంస్థలకు ఎన్నికలు నిర్వహించాలని ప్రభుత్వానికి విజ్ఞప్తి చేశారు. ఈ సమావేశంలో సిపిఎం%శీ% రాష్ట్ర కమిటీ సభ్యులు యర్రా శ్రీకాంత్, జిల్లా కార్యదర్శి సభ్యులు వై. విక్రమ్ మాదినేని రమేష్, యర్రా శ్రీనివాసరావు పాల్గొన్నారు.



# జర్నలిస్టుల వికృత చాటుతాం

- ఇండ్ల స్థలాల సాధనకు ఉద్యమం
- టీడబ్ల్యుజేఎఫ్ లో భారీగా చేరికలు
- సభ్యత్వ నమోదుకు భారీ స్పందన
- ఖమ్మంలో జర్నలిస్టుల బైక్ ర్యాలీ.. అంబేద్కర్ కు నివాళి

## ఖమ్మం టౌన్, కెరటం స్యూస్

ఖమ్మంలో జర్నలిస్టులు కడం తొక్కారు. తెలంగాణ వర్సింగ్ జర్నలిస్ట్స్ ఫెడరేషన్ (టీడబ్ల్యుజేఎఫ్) ఖమ్మం జిల్లా కమిటీ అధ్యక్షులలో సోమవారం నిర్వహించిన సభ్యత్వ నమోదు సభకు విశేష స్పందన లభించింది. దాదాపు 300కు పైగా జర్నలిస్టులు తరలివచ్చి సభ్యత్వాలు నమోదు చేయించుకున్నారు. వివిధ జర్నలిస్టు యూనియన్ ల నుంచి టీడబ్ల్యుజేఎఫ్ లో పెద్ద సంఖ్యలో పాత్రికేయులు చేరారు. దీనికి ముందు ఖమ్మంలోని కాల్వొడ్డు జూబ్లీ క్లబ్ నుంచి రోటరీ నగర్ లోని సిటీ సెంట్రల్ ఫంక్షన్ హాల్ వరకు పెద్ద ఎత్తున మోటార్ సైకిల్ ర్యాలీ నిర్వహించారు. జూబ్లీ క్లబ్ వద్ద ఈ ర్యాలీని టీడబ్ల్యుజేఎఫ్ రాష్ట్ర ప్రధాన కార్యదర్శి బసవప్పన్నయ్య జెండా ఊపి ప్రారంభించారు. అక్కడి నుంచి పాత బస్టాండ్ సెంటర్ మీదుగా జడ్పీ సెంటర్ కు ర్యాలీ చేరుకుంది. అక్కడున్న అంబేద్కర్ విగ్రహానికి జర్నలిస్టులు నివాళి అర్పించారు. తిరిగి ప్రారంభమైన మోటార్ బైక్ ర్యాలీ ఇల్లందు క్రాస్ రోడ్ మీదుగా రోటరీ నగర్ లోని సభాస్థలికి చేరుకుంది. సభా ప్రారంభానికి ముందు యూనియన్ జిల్లా సహాయ కార్యదర్శి జక్కంపూడి కృష్ణ సంతాప తీర్మానం ప్రవేశపెట్టారు. ఇటీవల కాలంలో మృతి చెందిన జర్నలిస్టులకు రెండు నిమిషాల పాటు మౌనం పాటించారు. అనంతరం ఫెడరేషన్ జిల్లా అధ్యక్షుడు పల్లా కొండలరావు అధ్యక్షతన నిర్వహించిన సభలో రాష్ట్ర అధ్యక్ష , ప్రధాన కార్యదర్శులు మామిడి సోమయ్య, బసవప్పన్నయ్య, ఉపాధ్యక్షులు రాజశేఖర్, పులివలపుల ఆనందం, బండి విజయ్ కుమార్, గుడిగ రఘు, కోశాధికారి ఆర్ వెంకటేశ్వర్లు, రాష్ట్ర కార్యదర్శి చంద్రశేఖర్, జిల్లా కార్యదర్శి కొత్తపల్లి శ్రీనివాసరెడ్డి, టీడబ్ల్యుజేఎఫ్ లో నూతనంగా చేరిన సయ్యద్ ఖదీర్, దువ్వా సాగర్, ఆవుల శ్రీనివాస్, ఎగినాటి మాధవరావు, మాసుకొండ రవి కిరణ్, కొత్త యాకేష్, కూరాకుల గోపీ, జానీపాష, తాళ్ళూరి రమేష్, పెండ్ర అంజయ్య, రాంపుడి నాగేశ్వరరావు, కొమెర వెంకటేశ్వర్లు, మధుశ్రీ, సంజీవరావు, సుభానీ,



మాధవరావు, అయ్యప్ప తదితరులు ప్రసంగించారు. మొత్తం 196 మందికి పైగా జర్నలిస్టులు తొలిరోజు సభ్యత్వం తీసుకున్నారు. మొత్తం 285 మంది జర్నలిస్టులు సభకు హాజరయ్యారనట్లు పేర్లు నమోదు చేసుకున్నారు.

**నియంతృత్వంపై పోరు: బసవ పున్నయ్య**  
ఓ రెండు జర్నలిస్ట్ యూనియన్లు రాష్ట్రంలో ఏ ప్రభుత్వం అధికారంలో ఉంటే వారికి వత్తాను కొడుతూ.. జర్నలిస్టుల సంక్షేమాన్ని విస్మరిస్తున్నాయని టీడబ్ల్యుజేఎఫ్ రాష్ట్ర ప్రధాన కార్యదర్శి బసవప్పన్నయ్య ఆరోపించారు. నాయకులుగా లబ్ధి పొందుతూ.. జర్నలిస్టుల సమస్యలపై స్పందించకుండా... నియంతృత్వ ధోరణితో వ్యవహరిస్తున్నారని తెలిపారు. నిరంకుశ విధానాలను వ్యతిరేకిస్తూ జర్నలిస్టుల సమస్యలపై నికరంగా పోరాడే టీడబ్ల్యుజేఎఫ్ను ఆశ్రయిస్తున్నారని చెప్పారు. కొందరు నాటి, నేటి ప్రభుత్వంలో జర్నలిస్టుల సమస్యలను గాలికి వదిలి ప్రభుత్వాల వద్ద సైంధవుల పాత్ర పోషిస్తున్నారని చెప్పారు. యూనియన్ నిర్మాణపరమైన అంశాలను సభ దృష్టికి తీసుకువచ్చారు. ఇంత భారీగా తరలివచ్చి సభ్యులుగా చేరిన ప్రతి ఒక్క జర్నలిస్టుకూ టీడబ్ల్యుజేఎఫ్ రాష్ట్ర కమిటీ తరఫున కృతజ్ఞతలు తెలిపారు.

### ఏ సమస్య వచ్చినా అండగా ఉంటాం:

**మామిడి సోమయ్య**  
జర్నలిస్టులకు ఏ సమస్య వచ్చినా అండగా ఉంటామని టీడబ్ల్యుజేఎఫ్ రాష్ట్ర అధ్యక్షుడు మామిడి సోమయ్య హామీ ఇచ్చారు. నియంత పోకడలను వ్యతిరేకిస్తూ 2006లో ఫెడరేషన్ ఆవిర్భవించిందని, ఆనాటి నుంచి నేటి వరకు టీడబ్ల్యుజేఎఫ్ చేస్తున్న పోరాటాలను జర్నలిస్టులు ఆకర్షితులవుతున్నారని తెలిపారు. జర్నలిస్టుల ప్రతి సమస్యపై నికరంగా పోరాడే ఒక్క టీడబ్ల్యుజేఎఫ్ మాత్రమే అన్నారు. ఖమ్మంలో ఇంత భారీ సంఖ్యలో జర్నలిస్టులు టీడబ్ల్యుజేఎఫ్ లో చేరటం హర్షనీయమని పేర్కొన్నారు. ఇళ్ల స్థలాల విషయంలో ఖమ్మం జర్నలిస్టులను మభ్య పెట్టే రీతిలో కొందరు వ్యవహరించారని ఫెడరేషన్



రాష్ట్ర ఉపాధ్యక్షులు రాజశేఖర్ ఆరోపించారు. వాస్తవాలను జర్నలిస్టులకు వివరించి వారిలో చైతన్యం తీసుకొచ్చేలా టీడబ్ల్యుజేఎఫ్ వ్యవహరించిందని పేర్కొన్నారు. వందల సంఖ్యలో సభ్యత్వం తీసుకొని టీడబ్ల్యుజేఎఫ్ ను బలోపేతం చేస్తున్న ప్రతి ఒక్క జర్నలిస్టుకూ యూనియన్ జిల్లా కార్యదర్శి కొత్తపల్లి శ్రీనివాసరెడ్డి కృతజ్ఞతలు తెలిపారు.

**రియల్ ఫైటర్స్ : ఎస్సీ ఖదీర్, దువ్వా సాగర్**  
జర్నలిస్టుల సమస్యలపై నికరంగా పోరాడే రియల్ ఫైటర్స్ టీడబ్ల్యుజేఎఫ్ లో చేరేందుకు ముందుకు రావడం గర్వకారణం అని నూతనంగా యూనియన్ లో చేరిన సయ్యద్ ఖదీర్ , దువ్వా సాగర్ వ్యాఖ్యానించారు. ప్రస్తుతం ఉన్న జర్నలిస్టులను కొన్ని యూనియన్లు తట్టుకోలేని స్థితిలో ఉన్నాయని అన్నారు. వృద్ధ జంబూకాలున్న ఆ రెండు యూనియన్ ల నేతలు జర్నలిస్టుల ప్రయోజనాల కన్నా సుప్రయోజనాలకే విలువనిస్తున్నారని వ్యాఖ్యానించారు. జర్నలిస్టులకు ఏ సమస్య వచ్చినా.. ఏ సమయంలోనైనా ఫోన్ చేస్తే ఇట్టే వచ్చి ఆదుకుంటామని భరోసా ఇచ్చారు. అనంతరం యూనియన్ రాష్ట్ర, జిల్లా నాయకత్వం టీడబ్ల్యుజేఎఫ్ చేరే జర్నలిస్టులకు కందువాలు కప్పి స్వాగతించారు. రాష్ట్ర నాయకులకు జిల్లా కమిటీతో పాటు నూతన సభ్యులు శాలువాలు కప్పి పూల మొక్కల ఇచ్చి సన్మానించారు. నాయకులంతా ఐక్యతను చాటుతూ చేయి చేయి కలిపి సమిష్టి అభివాదం చేశారు. సభ ప్రారంభానికి ముందు యూనియన్ కోశాధికారి తేనె వెంకటేశ్వర్లు అతిథులను వేదిక మీదకు ఆహ్వానించారు. చివరిలో యూనియన్ జిల్లా ఉపాధ్యక్షులు బాలకృష్ణ వందన సమర్పణ గావించారు. కార్యక్రమంలో టీడబ్ల్యుజేఎఫ్ వ్యవస్థాపక జిల్లా అధ్యక్షులు పారుపల్లి కృష్ణారావు, ఉపాధ్యక్షులు గరిడేపల్లి వెంకటేశ్వర్లు, నాగుల్ మీర, విష్ణు, శ్రీధర్, రామకృష్ణ నాయక్, నాగమణి, రామచంద్రమూర్తి, పాష, అర్బద్, ఉపేందర్, ఫయాజ్, శరత్, సతీష్, రిషి, మూర్తి, నర్సింహారావు, పట్టి శ్రీను, సాగర్ తదితరులు పాల్గొన్నారు.

## ఘనంగా సావిత్రిబాయి పూలే వర్ధంతి..

- నివాళులు అర్పించిన ఖమ్మం జిల్లా టీఎన్టీవోస్ యూనియన్ జిల్లా కమిటీ



**ఖమ్మం టౌన్, కెరటం స్యూస్**  
సోమవారం సావిత్రిబాయి పూలే వర్ధంతి సందర్భంగా టీఎన్టీవోస్ యూనియన్ ఆఫీసులో టీఎన్టీవోస్ యూనియన్ జిల్లా అధ్యక్షుడు గుంటుపల్లి శ్రీనివాసరావు, కార్యదర్శి కొనిదెన శ్రీనివాస్ మరియు జిల్లా కార్యవర్గం నివాళి అర్పించారు. భారతదేశపు మొట్టమొదటి మహిళా ఉపాధ్యాయురాలు మరియు సంఘ సంస్కర్త, సమాజంలో అసమానతల మీద అలుపెరగని పోరాటం చేసి, మహిళా హక్కుల కోసం విశేష కృషి చేసిన అణగారిన వర్గాల్లో విద్యావ్యాప్తి కోసం కృషి చేసిన గొప్ప సంఘ సంస్కర్త సావిత్రిబాయి పూలేని ఆదర్శంగా తీసుకుని సమాజంలోని రుగ్మతలను పారదోలాలని వక్రలు కోరారు. ఈ కార్యక్రమంలో ఉపాధ్యక్షులు ఎర్ర రమేష్, ఆయిష్ ప్రకాష్, సహాయ కార్యదర్శులు తాళ్ళూరి శ్రీకాంత్, భూస చంద్రశేఖర్, ఆర్గనైజింగ్ సెక్రటరీ పెద్దినేని రాధా కృష్ణ, పబ్లిసిటీ సెక్రటరీ ఎర్రమల్ల శ్రీనివాస్, రుక్మరావు, డెజింగ్ ప్రభాకరాచారి, దిలీప్, మన్మధరావు, వెంకట్రావు, లెనిన్ మొదలగువారు పాల్గొన్నారు.

## అర్జీల పరిష్కారం సత్వరమే చేయాలి.... జిల్లా కలెక్టర్ ముజమ్మిల్ ఖాన్



**ఖమ్మం టౌన్, కెరటం స్యూస్**  
అర్జీల పరిష్కారం సత్వరమే చేయాలని జిల్లా కలెక్టర్ ముజమ్మిల్ ఖాన్ సంబంధిత అధికారులను ఆదేశించారు. సోమవారం ప్రజావాణి కార్యక్రమం సందర్భంగా కలెక్టరేట్ సమావేశ మందిరంలో జిల్లా కలెక్టర్, అదనపు కలెక్టర్ లు డా. పి. శ్రీజ, పి. శ్రీనివాస్ రెడ్డి లతో కలిసి ప్రజలు నుండి అర్జీలను స్వీకరించారు. ఈ సందర్భంగా జిల్లా కలెక్టర్ ముజమ్మిల్ ఖాన్ మాట్లాడుతూ ప్రజావాణి దరఖాస్తులకు అత్యంత ప్రాధాన్యతనిచ్చి, పరిశీలించి పెండింగ్లో ఉంచకుండా పరిష్కరించాలని అన్నారు. సత్వరమే మండలం కాకర్లపల్లి గ్రామానికి చెందిన బేతిన అప్పారావు చీపురికుంట చెరువు (సర్వే నెంబర్ 280 లో 6 ఎకరాల 1 గుంట)కు నిధులు కేటాయించి పునరుద్ధరణ, ఆక్రమణల తొలగింపు, రక్షణ కల్పించుటకు చర్యలు తీసుకోవాలని కోరగా మండల తహసీల్దార్, నీటి పారుదల శాఖ అధికారికి రాస్తూ అవసరమైన చర్యలు తీసుకోవాలని కలెక్టర్ సూచించారు. రఘునాథ పాలెం మండలం మంచుకొండ గ్రామానికి చెందిన టి. శ్రీనివాస్ రావు తన సంతకం ఫోర్డర్ చేసి సర్వే నెంబర్ 284 లో 38 గుంటల తప్పుడు డాక్యుమెంట్ తయారు చేసి పాస్ బుక్ పొందటంపై విచారణ చేయాలని కోరుతూ దరఖాస్తు చేసుకోగా, తహసీల్దార్ రఘునాథపాలెం మండలంకు రాస్తూ అవసరమైన చర్యలు తీసుకోవాలని కలెక్టర్ ఆదేశించారు. సింగరేణి మండలానికి చెందిన సయ్యద్ చాంద్ పాషా సర్వే నెంబర్ 161 నందు ఉన్న పట్టా భూమిలో 1981 సంవత్సరంలో ఇల్లు కట్టుకొని ఉంటున్నానని, ఈ ఇంటి స్థలం నిషేధిత జాబితా నుంచి తొలగించాలని కోరుతూ దరఖాస్తు చేసుకోగా, తహసీల్దార్ కు రాస్తూ అవసరమైన చర్యలు తీసుకోవాలని కలెక్టర్ తెలిపారు. ఇట్టి ప్రజావాణి కార్యక్రమంలో డిఆర్ఎస్ ఏ. పద్మశ్రీ, డిఆర్ఎస్ సన్యాసయ్య, కలెక్టరేట్ ఏ.ఓ. అరుణ, అధికారులు, తదితరులు పాల్గొన్నారు.

# ఎల్.ఆర్.ఎస్. అవగాహన సెమినార్ సక్సెస్

## జిల్లా రిజిస్ట్రార్ రవీందర్ రావు ఖమ్మం టౌన్, కెరటం స్యూస్

ఖమ్మం జిల్లాలో ఎల్.ఆర్.ఎస్. పై ఏర్పాటు చేసిన అవగాహన సెమినార్ విజయవంతంగా ముగిసిందిని జిల్లా రిజిస్ట్రార్ ఎం. రవీందర్ రావు తెలిపారు. సోమవారం ఖమ్మం జిల్లా సమావేశ మందిరంలో ఎల్.ఆర్.ఎస్. పై అవగాహన సెమినార్ ను నిర్వహించారు. ఈ సందర్భంగా జిల్లా రిజిస్ట్రార్ మాట్లాడుతూ ఉన్నతాధికారుల ఆదేశాల మేరకు ఎల్.ఆర్.ఎస్. పై అవగాహన సెమినార్ విజయవంతంగా నిర్వహించామని, ఈ సెమినార్ లో నిర్మాణ సంస్థల ప్రతినిధులు, స్థలాల యజమానులు, డాక్యుమెంట్ రైల్సర్స్, రియల్ ఎస్టేట్ అసోసియేషన్ సభ్యులు, రిజిస్ట్రేషన్ శాఖ



సిబ్బంది, పాత్రికేయులు, వెంచర్ ఓనర్స్, పెద్ద ఎత్తున పాల్గొని ప్రభుత్వం చేపట్టిన ఎల్.ఆర్.ఎస్. పై అవగాహన సెమినార్ తెలిపారు. ఎల్.ఆర్.ఎస్. పై సభ్యులు అడిగిన వివిధ సందేహాలను పూర్తిస్థాయిలో నివృత్తి చేశామని, ఎల్.ఆర్.ఎస్. మాడ్యూల్ ను, రిజిస్ట్రేషన్ ప్రక్రియ సూచనలు, మార్గదర్శకాలను పూర్తిస్థాయిలో వివరించడం



జరిగిందని తెలిపారు. ఎల్.ఆర్.ఎస్. కు సంబంధించి జిల్లా రిజిస్ట్రార్ కార్యాలయంలో హెల్ప్ డెస్క్ ఏర్పాటుచేసినట్లు జిల్లా రిజిస్ట్రార్ అన్నారు. ఈ కార్యక్రమంలో సబ్ రిజిస్ట్రార్ టి. సంపత్ కుమార్, జాయింట్ సబ్ రిజిస్ట్రార్ ఎస్. రమా కిషోర్ రెడ్డి, అధికారులు, తదితరులు పాల్గొన్నారు.



పాగి వెంకన్నకు అవార్డు ప్రధానం



ఖమ్మం టౌన్, కెరటం న్యూస్

విజన్ నేషనల్ బుక్ ఆఫ్ రికార్డ్స్ జిసిఎస్ పల్లూరి ఫౌండేషన్ వారి ఆధ్వర్యంలో 2025 వివిధ రంగాలలో రాజీస్సు వారిని గుర్తించి పాగి వెంకన్న భారత విభూషణ్ అవార్డు తెలంగాణ ఉద్యమ జానపద గాన గాంధర్వుడు హైదరాబాద్ రవీంద్ర భారతిలో 25 ఏళ్ల పల్లె పాటల పాగి ప్రస్తానాన్ని గుర్తించి ఈ అవార్డు ఇవ్వటం జరిగింది. ఈ అవార్డు రావడం నాకు ఎంతగానో సంతోషం గా ఉన్నది నా పాటలను గుర్తించి ఈ అవార్డు ఎంపిక చేసిన సంస్థ వారికి ప్రత్యేక కృతజ్ఞతలు భారత విభూషణ్ అవార్డు పచ్చిన సందర్భంగా మా అమ్మ నాన్నల ఆశీస్సులు మరియు తెలంగాణ మలిదశ ఉద్యమ సమయంలో నన్ను గుర్తించిన వివిధ రాజకీయ నాయకులు ప్రభుత్వ అధికారులు ఇప్పటికీ నాపై అభిమానం చూపిస్తున్న ఉమ్మడి ఖమ్మం జిల్లా ప్రజలందరికీ నా తరపున నా కుటుంబం తరపున హృదయపూర్వకంగా అవార్డు వచ్చినా సందర్భంగా వారికి సంతోషపడుతూ ప్రత్యేక కిచెన్ నేషనల్ ఫౌండేషన్ బుక్ ఆఫ్ కూడా కృతజ్ఞతలు తెలియజేస్తున్నాను

రైతు సమస్యలను పరిష్కరించాలి...

- ఖమ్మం జిల్లా కలెక్టర్ను కోరిన ఎమ్మెల్సీ తాతా మధు



ఖమ్మం టౌన్, కెరటం న్యూస్

ఖమ్మం రూరల్ మండలం పలు రైతులు తమ సమస్యలను ఎమ్మెల్సీ ఖమ్మం జిల్లా బిఆర్ఎస్ పార్టీ అధ్యక్షులు తాతా మధుసూదన్ గారి దృష్టికి తేవడంతో నేడు ఖమ్మం జిల్లా కలెక్టరేట్ కార్యాలయంలో కలెక్టర్ ముజమ్మిల్ ఖాన్ గారిని కలిసి తన దృష్టికి వచ్చిన రైతు సమస్యలను వివరించి పరిష్కరించాలని వారు కోరారు. అనంతరం రైతులను నేరుగా జిల్లా కలెక్టర్ గారికి సమస్యలను వివరించేందుకు పలు రైతులకు వారు అవకాశం కల్పించారు. ఈ సందర్భంగా ఎమ్మెల్సీ తాతా మధుసూదన్ గారు, రైతులు తన దృష్టికి తెచ్చిన సమస్యలను పరిష్కరించేందుకు వెంటనే చర్యలు తీసుకుంటానని కలెక్టర్ ముజమ్మిల్ ఖాన్ గారు వారికి హామీ ఇచ్చారు. జిల్లా కలెక్టర్ గారిని కలిసిన వారిలో ఎమ్మెల్సీ తాతా మధుసూదన్ గారి వెంట రూరల్ బిఆర్ఎస్ పార్టీ అధ్యక్షులు బెల్లం వేణుగోపాల్, నేలకొండపల్లి మండల పార్టీ అధ్యక్షులు ఉన్నం బ్రహ్మయ్య మరియు ఇతర నాయకులు ఉన్నారు.

ఖమ్మం మధురానగర్లో దారుణం..!

- వ్యాపారంలో నష్టపోయిన దంపతులపై ప్రయివేట్ సైన్యం దాడి
- బ్రాయిల్ కోళ్ల వ్యాపారం కోసం కోటి 30 లక్షల అప్పు చేసిన దంపతులు
- బర్డ్ ఫ్లూ ప్రభావంతో ఆర్థికంగా దెబ్బతిన్న వ్యాపారి
- అప్పు ఇచ్చిన ఏఎస్ఐ రాజ్యనాయక్ మధ్యవర్తుల అపూయిత్యాలు.
- ఇంటిని ఖాళీ చేయించేందుకు ప్రయివేట్ సైన్యం లారాచకం
- మహిళపై అసభ్యంగా ప్రవర్తించిన వ్యక్తులు, ఇంట్లో లూటీ
- పోలీసులకు ఫిర్యాదు చేసిన బాధితులు-
- సీసీటీవీ ఫుటేజీ కీలకం



వేయించేందుకు దౌర్జన్యాలకు దిగిన ఘటన తీవ్ర కలకలం రేపుతోంది. వివరాల్లోకి వెళ్తే... ఖమ్మం మధురా నగర్కు చెందిన నర్సనేని నరేష్, నైమిషా దంపతులు బ్రాయిల్ కోళ్ల వ్యాపారం నిమిత్తం ఏఎస్ఐ ఆంగోత్ రాజ్యనాయక్ వద్ద నుంచి కోటి 30 లక్షల రూపాయలు అప్పుగా తీసుకున్నారు. అయితే, వ్యాపారంపై బర్డ్ ఫ్లూ ప్రభావం పడడంతో తీవ్రంగా నష్టపోయారు. ఈ నేపథ్యంలో అప్పు తిరిగి చెల్లించలేక పోవడంతో, రాజ్యనాయక్ తమ ఇంటిని రిజిస్ట్రేషన్ చేయించుకున్నాడు. కానీ, ఇది సరిపోదని భావించిన అతడు తన మధ్యవర్తులను రంగంలోకి దింపాడు. హైదరాబాద్లో విధులు నిర్వహిస్తున్న ఏఎస్ఐ రాజ్యనాయక్ తన అనుచరులను మధురా నగర్కు పంపించి, దంపతులను తీవ్రంగా వేధించడానికి ప్రేరేపించినట్లు ఆరోపణలు ఉన్నాయి. ప్రయివేట్ సైన్యం లారాచకం ఇంటిని ఖాళీ చేయాలని దౌర్జన్యంగా బలవంత పెట్టేందుకు రాజ్యనాయక్ అనుచరులు నడుం బిగించారు. ఇదే క్రమంలో ఎనిమిది మంది వ్యక్తులు, ఇద్దరు మహిళలు ఇంట్లోకి ప్రవేశించి విచక్షణ రహితంగా దాడికి పాల్పడ్డారు.

మహిళను ఇంటి మొదటి అంతస్తు నుంచి బలవంతంగా ఈడ్చుకెళ్లి అసభ్యంగా ప్రవర్తించిన దుండగులు, ఇంట్లో ఉన్న నగదు, బంగారం ఎత్తుకెళ్లారు. బాధితుల గోడు- పోలీసులకు ఫిర్యాదు ఈ దాడి నుంచి హుటాహుటిన తప్పించుకున్న నర్సనేని దంపతులు వెంటనే పోలీసులను ఆశ్రయించారు. తమ ప్రాణాలకు ముప్పు ఉందని, దుండగుల బెదిరింపుల నుంచి రక్షణ కల్పించాలని కోరారు. ఈ దాడికి సంబంధించిన మొత్తం ఘటన సీసీటీవీ ఫుటేజీలో నమోదు కాగా, పోలీసులు దీనిని పరిశీలిస్తున్నారు. న్యాయం కోరుతున్న బాధితులు స్వయంగా ఓ పోలీసు అధికారి అప్పు ఇచ్చి, తన పదవీ హోదా దుర్వినియోగం చేస్తూ బాధితులను వేధించడానికి ప్రయత్నించడం సంచలనంగా మారింది. ప్రభుత్వ ఉద్యోగి హోదాలో ఉన్న వ్యక్తి ఈ విధంగా ప్రైవేట్ సైన్యం ఏర్పాటు చేసుకుని బెదిరింపులకు దిగడంపై విమర్శలు వ్యక్తమవుతున్నాయి. న్యాయపరంగా తమకు రక్షణ కల్పించాలని, తగిన చర్యలు తీసుకోవాలని నర్సనేని దంపతులు పోలీసులను ఆశ్రయించారు. ఈ ఘటనపై పోలీసు అధికారులు ఎలా స్పందిస్తారనే దానిపై అందరి దృష్టి నిలిచింది. కేసు దర్యాప్తుపై ఉత్సాహం ప్రస్తుతం ఈ ఘటనకు సంబంధించిన వీడియో ఆధారాలు పోలీసుల చేతికి వెళ్లడంతో, దర్యాప్తు వేగంగా సాగే అవకాశముంది. ఏఎస్ఐ రాజ్యనాయక్ పాత్ర ఏమిటి? ప్రయివేట్ సైన్యంగా వ్యవహరించిన దుండగులెవరు? బాధితులకు న్యాయం జరిగేనా? అన్న ప్రశ్నలకు సమాధానాలు త్వరలోనే వెలువడనున్నాయి.

భూ చట్టాలపై పూర్తిగా అవగాహన ఉండాలి

- జిల్లా కలెక్టర్ ముజమ్మిల్ ఖాన్
- ప్రజలకు సేవా దృక్పథంతో మన విధులు నిర్వహించాలి



ఖమ్మం టౌన్, కెరటం న్యూస్ విధులను నిజాయితీగా నిర్వహిస్తూ పారదర్శకంగా సేవలు అందించాలని జిల్లా కలెక్టర్ ముజమ్మిల్ ఖాన్ అన్నారు. సోమవారం జిల్లా కలెక్టర్, స్థానిక టి.టి.డి.సి. లో రెవెన్యూ శాఖ జూనియర్ అసిస్టెంట్లకు సర్వీస్ అంశాలపై నిర్వహించిన రెండు రోజుల శిక్షణా కార్యక్రమంలో పాల్గొన్నారు. ఈ సందర్భంగా జిల్లా కలెక్టర్ ముజమ్మిల్ ఖాన్ మాట్లాడుతూ మనం ప్రతిరోజూ చేయాల్సిన విధులు, బాధ్యతలను పక్కాగా నిర్వహించేందుకు శిక్షణా కార్యక్రమాలు ఉపయోగపడతాయని, రెవెన్యూ శాఖలో నిష్ణాతులైన ట్రైయినర్లు అందించే రెండు రోజుల పాటు శిక్షణను పూర్తి స్థాయిలో వినియోగించుకోవాలని తెలిపారు. ప్రజలకు సేవలు అందించే సమయంలో మనం చేయాల్సిన ప్రతి పనికీ ఖచ్చితమైన రూల్ పొజిషన్ ఫాలో కావాలని అన్నారు. ప్రభుత్వం అమలు చేసే కార్యక్రమాలు, వివిధ పనుల కోసం జారీ చేసే మార్గదర్శకాలపై అవగాహన కలిగి ఉండాలని అన్నారు. మన విధి నిర్వహణతో ప్రజలకు ఏ విధంగా సహాయం అందిస్తామనే ధోరణితో మన ఆలోచనలు ఉండాలని, ప్రజలతో మమేకం అవుతూ పనిచేసే రెవెన్యూ శాఖ చాలా కీలకమైందని, 250 సంవత్సరాల చరిత్ర మన

శాఖకు ఉందని, అందరికంటే అధికంగా ఫోకస్ మనపై ఉంటుందని అన్నారు. రెవెన్యూ చట్టాలు, రెవెన్యూ వ్యవస్థ పట్ల పూర్తిగా అవగాహన ఉండాలని అన్నారు. క్షేత్రస్థాయి పరిధిలో ఎప్పటికప్పుడు గమనిస్తూ నూతన పద్ధతులను త్వరగా అర్థం చేసుకోవాలని, సమస్యాత్మక పరిస్థితులలో వాటిని పరిష్కరించేందుకు కృషి చేయాలని కలెక్టర్ తెలిపారు. భూ చట్టాలపై పూర్తి అవగాహన ఉండాలని, మనకు వచ్చే ప్రతి దరఖాస్తును చట్టం ప్రకారం పరిశీలించి పరిష్కరించాలని, భూ లావాదేవీల పరిష్కారంలో ఎటువంటి అవకతవకలకు పాల్పడవద్దని, నియమ నిబంధనలకు అనుగుణంగా విధులను నిజాయితీగా చేయాలని అన్నారు. మనం చేసే మంచి పని ప్రజలందరికీ ఉపయోగపడాలని, మన పేరు గుర్తు లేకపోయినా, మన పని శాశ్వతంగా గుర్తుంటుందని అన్నారు.

నిజాయితీగా పని చేయాలని, ఒకసారి దారి తప్పితే అస్తిత్వం కొల్పోతామని, కాగితాల మీద మాత్రమే ఆధారపడకుండా క్షేత్రస్థాయిలో పర్యటిస్తూ వాస్తవాలను తెలుసుకుంటూ విధులు నిర్వహించాలని అన్నారు. ప్రజల కోసం మాత్రమే మనం ఉన్నామని గుర్తుంచుకోవాలని అన్నారు. విధి నిర్వహణలో ఎప్పుడు ఒత్తిడికి గురి కావద్దని, ప్రణాళిక ప్రకారం పని చేయాలని కలెక్టర్ తెలిపారు. హెల్త్, ఫ్యామిలీ, వర్క్ వర్లైప్ లను సమాంతరంగా బ్యాలెన్స్ చేయాలని అన్నారు. అనంతరం పని ప్రదేశాల్లో ఉద్యోగులకు ఉన్న సౌకర్యాలు, సమస్యల గురించి కలెక్టర్ తెలుసుకున్నారు. జూనియర్ అసిస్టెంట్ మెరుగ్గా పని చేసేందుకు వీలుగా కార్యాలయాల్లో సౌకర్యాల కల్పనకు చర్యలు తీసుకుంటామని అన్నారు. ఈ కార్యక్రమంలో శిక్షకులు, విశ్రాంత ప్రత్యేక డిప్యూటీ కలెక్టర్ సురేశ్ పొద్దర్, కలెక్టరేట్ పర్యవేక్షకులు టి. కరుణాకర్ రెడ్డి, అధికారులు, తదితరులు పాల్గొన్నారు.



# పంటలు కాపాడాలి...

- అధికారులు సమన్వయంతో పని చేయాలి.....
- రాష్ట్ర మంత్రులు ఉత్తమ కుమార్ రెడ్డి, తుమ్మల
- ప్రజలకు వాస్తవ పరిస్థితులపై సమాచారం అందించాలి
- చుక్కనీరు వృధా కాకుండా సమర్థవంతంగా నీటి నిర్వహణ జరగాలి

ఇరిగేషన్, విద్యుత్ అధికారులతో సమన్వయం చేసుకుంటూ పంట నష్టాన్ని తగ్గించాలని మంత్రి ఆదేశించారు. రాజకీయ దురుద్దేశాలతో ప్రస్తుత ఉన్న పరిస్థితిని ఎక్కువ చేసి చూపించిన, రబీ యాక్షన్ ప్లాన్ లో లేని ప్రాంతాలలో పంటలు



### ఖమ్మం టౌన్, కెరటం స్కూల్స్

రబీ పంటను కాపాడేందుకు అధికారులు సమన్వయంతో పని చేయాలని రాష్ట్ర నీటి పారుదల శాఖ మంత్రివర్యులు ఉత్తమ కుమార్ రెడ్డి, రాష్ట్ర వ్యవసాయ శాఖ మంత్రివర్యులు తుమ్మల నాగేశ్వరరావు లు అన్నారు. సోమవారం హైదరాబాద్ నుంచి రాష్ట్ర నీటి పారుదల శాఖ మంత్రి వర్యులు ఉత్తమ కుమార్ రెడ్డి రబీ సాగునీటి సరఫరాపై రాష్ట్ర వ్యవసాయ శాఖ మంత్రివర్యులు తుమ్మల నాగేశ్వరరావు, రాష్ట్ర ముఖ్య కార్యదర్శి శాంతి కుమారి లతో కలిసి, జిల్లా కలెక్టర్తో వీడియో కాన్ఫరెన్స్ ద్వారా సమీక్ష నిర్వహించారు. ఈ వీడియో కాన్ఫరెన్స్లో జిల్లా కలెక్టర్ ముజమ్మిల్ ఖాన్ అధికారులతో కలిసి క్యాంప్ కార్యాలయం నుండి పాల్గొన్నారు. ఈ సందర్భంగా మంత్రి ఉత్తమ కుమార్ రెడ్డి మాట్లాడుతూ రాష్ట్రంలోని పలు ప్రాంతాల్లో పంటలు ఎండి పోతున్నట్లు ఎక్కువగా చేసి చూపుతూ ప్రభుత్వానికి వ్యతిరేక వాతావరణం సృష్టించే ప్రయత్నం జరుగుతుందని అన్నారు. ఇరిగేషన్ చీఫ్ ఇంజనీర్లు, వ్యవసాయ అధికారుల నుంచి జిల్లా కలెక్టర్లు రిపోర్ట్ తీసుకుని విద్యుత్ శాఖ అధికారులతో కూడా సమన్వయం చేసుకుంటూ పంట నష్టం జరగకుండా, ఎండిపోకుండా జాగ్రత్తలు తీసుకోవాలని ఆదేశించారు. రాష్ట్రంలో కొంత నీటి కొరత ఉన్న నేపథ్యంలో నీటి సరఫరా సమర్థవంతంగా చేసేందుకు నీటిపారుదల శాఖ అధికారులు, రెవెన్యూ అధికారులు సమన్వయంతో పని చేయాలని అన్నారు. రాష్ట్రంలో ప్రస్తుతం 55 లక్షల ఎకరాలలో వరి పంట సాగు అవుతుందని అన్నారు. జిల్లా కలెక్టర్లు వ్యవసాయ శాఖ,

ఎండి పోతున్నట్లు వార్తలు వచ్చిన అధికారులు, కలెక్టర్ లు వెంటనే స్పందించి ప్రజలకు వాస్తవాలు తెలిసేలా క్లారిటీ ఇవ్వాలని మంత్రి కోరారు. వీడియో కాన్ఫరెన్స్ లో మంత్రి తుమ్మల నాగేశ్వర రావు మాట్లాడుతూ 18 లక్షల ఎకరాలు వివిధ ప్రాజెక్టు కాల్యాల క్రింద, 37 లక్షల బోర్ల క్రింద వరి పంట సాగు అవుతుందని అన్నారు. దేవదుల ప్రాజెక్టు వద్ద జనగాం, సూర్యాపేట, యాదాద్రి జిల్లాలో కొంత మేర ఇబ్బందులు ఉన్నాయని తెలిపారు. రాబోయే 10 నుంచి 15 రోజులలో నీటి పారుదల శాఖ అధికారులతో అవసరమైన నీటి విడుదల కట్టడిట్టంగా చేస్తూ పంటలను కాపాడే బాధ్యతను కలెక్టర్లు తీసుకోవాలని అన్నారు. ఆయకట్టు క్రింద కాలువల ద్వారా విడుదల చేసే నీటిలో ముందు టెయిల్ ఎండ్ ప్రాంతాలకు నీరు వచ్చేలా చూడాలని అన్నారు. నాగార్జున సాగర్ క్రింద ఒక ఎకరం కూడా ఎండి పోవడానికి వీలు లేదని మంత్రి సూచించారు. పోలీసుల సహకారం తీసుకొని చివరి ఆయ కట్టకు నీళ్లు చేరేలా చూడాలని మంత్రి తుమ్మల ఆదేశించారు. ప్రస్తుతం ఉన్న సమయం చాలా కీలకమైందని, విద్యుత్ సరఫరా, పై ప్రాంతాల్లో నీరు వృధా కాకుండా చూడడం, అవసరమైన చోట పోలీసు బందోబస్తు తీసుకోవడం వంటి చర్యలు చేపట్టాలని మంత్రి తెలిపారు. భూగర్భ జలాలు తగ్గిపోవడం, బోర్లు ఎండిపోవడం వల్ల ఎక్కడైనా సాగు నీటి ఇబ్బందులు ఉన్నవాటిని పరిశీలించాలని అన్నారు. పంట కోతలు వచ్చే వరకు వ్యవసాయ అధికారులు అప్రమత్తంగా ఉండాలని, ఫీల్డ్ లెవల్ లో ఉంటూ స్థానిక పరిస్థితులను ఎప్పటికప్పుడు నీటిపారుదల



శాఖ అధికారులకు, కలెక్టర్ దృష్టికి తీసుకుని రావాలని మంత్రి సూచించారు. రాష్ట్రంలో మంచి వర్షాలు కురిసినా భూగర్భ జలాలు తగ్గిపోవడానికి వరి పంట అధికంగా వేయడమే కారణమని, ఒక ఎకరం వరి పండించే నీటితో నాలుగు, ఐదు ఎకరాలలో ఆయిల్ పామ్ పంట పండుతుందని, ప్రతి జిల్లాలో అనుకూలమైన నేలలుఉన్నాయని, వీటిలో ఆయిల్ పామ్ పంట సాగు చేసేలా రైతులను ప్రోత్సహించాలని మంత్రి సూచించారు. బోర్ వెల్, నీటి ప్రాజెక్టులు ఉన్న ప్రాంతాల్లో రాబోయే సంవత్సరం పంటల మార్పిడి విధానం తప్పనిసరిగా చేయాలని, ఆయిల్ పామ్, హార్టికల్చర్ పంటల వైపు రైతుల దృష్టి మార్చాలని మంత్రి తుమ్మల తెలిపారు. ఈ సందర్భంగా సీఎస్ శాంతి కుమారి మాట్లాడుతూ, రాష్ట్రంలో ఎక్కడ విద్యుత్ సరఫరా సమస్యలు లేవని అన్నారు. జనగాం జిల్లాలో పంటలు కాపాడేందుకు మోటార్ మరమ్మత్తులు పూర్తి చేసామని, సిద్దిపేట జిల్లాలో పంటల సంరక్షణకు రంగనాయక సాగర్ రిజర్వాయర్లు ఒకటిన్నర టీఎంసీలు విడుదల చేశామని తెలిపారు. ప్రాజెక్టు నుంచి విడుదల చేసిన ప్రతి నీటి చుక్కను పూర్తి స్థాయిలో వాడుతూ చివరి ఆయకట్టు వరకు సాగునీరు అందేలా చర్యలు తీసుకోవాలని, వార్తాపత్రికల్లో వచ్చే తప్పుడు వార్తలకు స్పందించడంతో పాటు, జిల్లాలో రైతులకు సాగునీరు అందించేందుకు తీసుకుంటున్న చర్యలు, సాగు అవుతున్న పంట వివరాలు, నీటి సరఫరా చేసే కాపాడిన పంట వివరాలు కూడా పత్రికల్లో ప్రచురించేలా చూడాలని సీఎస్ కలెక్టర్లకు సూచించారు. వీడియో కాన్ఫరెన్స్ అనంతరం జిల్లా కలెక్టర్ ముజమ్మిల్ ఖాన్ అధికారులతో మాట్లాడుతూ జిల్లాలో నీటి సరఫరా ఇబ్బందులు ఉంటే తన దృష్టికి తీసుకొని రావాలని అన్నారు. క్షేత్రస్థాయిలో ఎక్కడైనా నీటి కోసం ఆందోళనలు చేయడం, పైప్ లైన్ ప్రాంతాలలో పెట్రోలు ఓపెన్ చేయడం వంటి పరిస్థితి ఉంటే వెంటనే పోలీసు శాఖను అప్రమత్తం చేయాలని అన్నారు. ఈ సమావేశంలో ఇరిగేషన్ ఎన్ఇ లు వాసంతి, వెంకటేశ్వర్లు, జిల్లా వ్యవసాయ శాఖ అధికారి పుల్లయ్య, అధికారులు, తదితరులు పాల్గొన్నారు.

## ఈవిఎం గోడౌన్ ను తనిఖీ చేసిన జిల్లా కలెక్టర్



### ఖమ్మం టౌన్, కెరటం స్కూల్స్

త్రమాసిక తనిఖీల్లో భాగంగా కలెక్టర్తో అవరణలో గల ఈవిఎం గోడౌన్ ను సోమవారం జిల్లా కలెక్టర్ ముజమ్మిల్ ఖాన్, అదనపు కలెక్టర్ పి. శ్రీనివాస్ రెడ్డి, రాజకీయ పార్టీల ప్రతినిధులతో కలిసి తనిఖీ చేశారు. ఈ సందర్భంగా నియోజకవర్గాల వారీగా ఉన్న బ్యాలెట్, కంట్రోల్ యూనిట్లు భద్రపరిచిన గదులను, మొదటి అంతస్తులో భద్రపరిచిన వి.వి. ప్యాట్ గది సీల్ ను రాజకీయ పార్టీల ప్రతినిధులు, అధికారుల సమక్షంలో గదులకు ఉన్న సీల్ ను చూసి ఓపెన్ చేసి పరిశీలించారు. అనంతరం అందరి సమక్షంలో తిరిగి సీల్ వేసారు. ఈ సందర్భంగా జిల్లా కలెక్టర్ మాట్లాడుతూ భద్రతా సిబ్బంది ఎల్లప్పుడూ అప్రమత్తంగా ఉండాలని అన్నారు. గత ఎన్నికల్లో వాడిన స్టాట్యూటరీ సామాగ్రి కాకుండా ఇతర సామాగ్రిని అవసరం మేరకు వాడుకోవాలని, పనికిరాని వానిని స్ట్రామ్ గా తొలగించాలని అన్నారు. భద్రతా సిబ్బందికి వసతుల గురించి అడిగి తెలుసుకున్నారు. వెబ్సైట్ బ్యారీక్ ఇంకానూ కావాల్సిన సౌకర్యాల కల్పన చేయాలని అధికారులను ఆదేశించారు. సంబంధిత రిజిస్టర్ లను పరిశీలించి తనిఖీ రిజిస్టర్ లో జిల్లా కలెక్టర్ సంతకం చేశారు. జిల్లా కలెక్టర్ వెంట ఎన్నికల విభాగం పర్యవేక్షకులు సిపావ్. స్వామి, కలెక్టరేట్ ఎన్నికల డివీ అన్నార్, రాజకీయ పార్టీ ప్రతినిధులు ఆమ్ ఆర్మీ పార్టీ ప్రతినిధులు ఎన్. తిరుమల రావు, పి. శ్రీనివాస్, బి.ఆర్.ఎస్. పార్టీ ప్రతినిధి లింగనబోయిన సతీష్ బాబు, టి.డి.పి. పార్టీ ప్రతినిధి కె.పి. స్వామి కుమార్, కాంగ్రెస్ పార్టీ ప్రతినిధి పి. గోపాల్ రావు, బి.ఎస్. పి. పార్టీ ప్రతినిధి సిపావ్. నాగేశ్వరరావు, అధికారులు, తదితరులు ఉన్నారు.

## రైల్వే బోర్డు చైర్మన్తో ఎంపీ వద్దిరాజు భేటీ

### ఖమ్మం రైల్వే సమస్యలపై వినతి

#### ఖమ్మం బ్యారో, కెరటం స్కూల్స్

ఖమ్మం జిల్లాకు సంబంధించిన పలు పెండింగ్ రైల్వే ప్రాజెక్టులు, ఇతర సమస్యలపై రాజ్యసభ ఎంపీ వద్దిరాజు రవిచంద్ర సోమవారం రైల్వే బోర్డు చైర్మన్ సతీష్ కుమార్ తో భేటీ అయ్యారు. ఢిల్లీలోని రైల్ నిలయంలో జరిగిన ఈ భేటీలో ఎంపీ రవిచంద్ర రైల్వే సమస్యలను ప్రస్తావించారు. పలు స్టేషన్లను ఆధునికీకరించడంతో పాటు.. కొత్త ప్లాట్ ఫాం లను విస్తరించడం, కోవిడ్ కు ముందు రద్దు చేసిన రైళ్ల పునరుద్ధరణ, అదనపు హాల్టింగ్ లు, కొత్త రైళ్ల మంజూరు వంటి ప్రధాన సమస్యలపై బోర్డు చైర్మన్ తో చర్చించారు. ఎంపీ రవిచంద్ర ప్రస్తావించిన సమస్యలను ప్రాధాన్య క్రమంలో పరిష్కరిస్తామని బోర్డు చైర్మన్ హామీ ఇచ్చారు. ఈ సందర్భంగా జిల్లాకు సంబంధించిన పలు అంశాలపై ఆయన బోర్డు చైర్మన్ కు విజ్ఞాపన అందజేశారు.

## ఈడ్డా మసీదులలో పారిశుధ్య పనులు నిర్వహించాలి

### ముస్లిం మైనార్టీ రూరల్ జేపీసీ వినతి

#### ఖమ్మం టౌన్, కెరటం స్కూల్స్

ఈడ్డా తోపాటు పలు మసీదులలో రంజాన్ మాసాన్ని పురస్కరించుకుని పారిశుధ్య పనులు చేపట్టాలని కోరుతూ సోమవారం ఏదుల పురం మున్సిపాలిటీ కమిషనర్ కు ముస్లిం మైనార్టీ రూరల్ జేపీసీ నాయకులు వినతిపత్రం సమర్పించారు. మసీదు పరిసర ప్రాంతాలలో పారిశుధ్య పనులు చేపట్టటం , బ్లీచింగ్ చల్లడం , మురికి కాల్యాలను శుభ్రపరచడం , వీధిదీపాలు వెలిగిలా పర్యవేక్షించడం చేయాలని కోరారు. అదేవిధంగా ఈడ్డా ప్రాంతంలో కూడా పారిశుధ్య పనులు చేపట్టటం తోపాటు పండగ సమాజు రోజు అక్కడ టెంట్లు , నీటి సౌకర్యం ఇతర మౌలిక వసతులు కల్పించాలని ముస్లిం మైనార్టీ రూరల్ జేపీసీ నాయకులు మహమ్మద్ గౌస్ పాష, షేక్ సజారుద్దీన్, షేక్ మస్తాన్, షేక్ అబూబకర్, రషీద్, జబ్బార్, మోహిన్ ,జాఫర్, రఫీ, మస్తాన్, గౌస్ పాషా ,మస్తాన్ ఖాన్, షరీఫ్, యాసీన్ తదితరులు వినతి పత్రం సమర్పించే బృందంలో పాల్గొన్నారు.

## రామినేని శ్రీనివాస్ కు ఘన నివాళులు



### ఖమ్మం టౌన్, కెరటం స్కూల్స్

తెలంగాణ ఉద్యమకారుడు, టీఎన్టీవోస్ సెంట్రల్ యూనియన్ స్టేట్ ప్రెజిడెంట్ మరియు

ప్రభుత్వ ఆటోర్లీ శాఖ సూపరిండెంట్ రామినేని శ్రీనివాస్ మృతి పట్ల తీవ్ర సంతాపాన్ని వ్యక్తం చేసిన ఖమ్మం జిల్లా టీఎన్టీవోస్ యూనియన్ జిల్లా కార్యవర్గం. తెలంగాణ రాష్ట్ర సాధనోద్యమంలో ఉద్యోగ సంఘాల నేతగా ఆయన చేసిన కృషి చిరస్మరణీయమని పేర్కొన్నారు. వారి మృతి బాధాకరమని, ఆయన కుటుంబ సభ్యులకు తమ ప్రగాఢ సానుభూతిని టీఎన్టీవోస్ యూనియన్ జిల్లా అధ్యక్ష, కార్యదర్శులు గుంటుపల్లి శ్రీనివాసరావు, కొణిదెన శ్రీనివాస్ తెలియజేశారు. వారి ఆత్మకు శాంతి చేకూరాలని ప్రార్థించారు. ఈ సందర్భంగా టీఎన్టీవోస్ యూనియన్ ఆఫీసులో జిల్లా కార్యవర్గం రామినేని శ్రీనివాస్ కి నివాళి అర్పించారు. వారి కుటుంబానికి ప్రగాఢ సానుభూతి తెలిపారు. ఈ కార్యక్రమంలో ఉపాధ్యక్షులు ఎర్ర రమేష్, ఆయుష్ ప్రకాష్, సహాయ కార్యదర్శులు తాళ్లూరి శ్రీకాంత్, భూస చంద్రశేఖర్, ఆర్గనైజింగ్ సెక్రటరీ పెద్దినేని రాధా కృష్ణ, పబ్లిసిటీ సెక్రటరీ ఎర్రమల్ల శ్రీనివాస్ , రుక్మా రావు, బెజ్జంకి ప్రభాకరాచారి, దిలీప్, మన్మధరావు, వెంకట్రావు, లెనిన్ మొదలగువారు పాల్గొన్నారు.

## రోడ్డు ప్రమాదంలో యువకుడు మృతి

### ఖమ్మం రూరల్, కెరటం స్కూల్స్



మండలంలోని బారుగూడెం పంచాయతీ పరిధిలో గల శ్రీ సిటీలో నివాసముంటున్న పిట్ల సుధాకర్-నిర్మల దంపతులకు ఇద్దరు కుమారులు పెద్ద కుమారుడు మనీష్ హైదరాబాద్ లో సాఫ్ట్వేర్ ఉద్యోగం చేస్తున్నాడు. నంద్యాల జిల్లా ఆళ్లగడ్డలో తన స్నేహితుడు వివాహానికి మనీష్ శనివారం వెళ్ళాడు. పెళ్లి వేడుక వద్ద నుంచి తన స్నేహితులతో కలిసి కారులో వెళుతుండగా ఆళ్లగడ్డ వద్ద కారు ప్రమాదానికి గురై మనీష్ (31) అక్కడికక్కడే ఆదివారం రాత్రి మృతి చెందాడు. మృతునికి సంవత్సరం క్రితమే వివాహం జరిగింది. మృతుని తండ్రి సుధాకర్ ఆర్మీలో ఎస్ డబ్ల్యూఎఫ్ యూనియన్ లో క్రియాశీలకంగా పనిచేస్తున్నాడు. మృతదేహం మంగళవారం ఖమ్మంకు చేరుకుంటుందని కుటుంబ సభ్యులు తెలిపారు. మనీష్ మరణ మార్త విన కుటుంబ సభ్యులు, బంధుమిత్రులు తీవ్ర దుఃఖంలో మునిగిపోయారు.